

નેપાળમાં વધુ એક 'ડેથ લેક' ફાટવાનું જોખમ

નેપાળમાં ભોટેકોશી નદીમાં આવેલા અચાનક પૂરમાં મૃત્યુઆંક ૪૨૫ થયો છે, જ્યારે ૨૮૦ ભારતીયો સહિત ૧૫૦૦થી વધુ લોકો લાપતા છે. ચીને ચેતવણી આપી છે કે, છોચેન ખોલા અને પુરેપુ સાંગપો નદીઓના સંગમ પાસે બનેલા બેરિયર લેકમાં ૫,૦૦૦ કરોડ લીટર પાણી ભરાતા તે ફાટવાની આશંકા છે. આથી આગામી ૭૨ કલાક નેપાળ માટે અત્યંત જોખમી છે. બે નદીના સંગમ સ્થળે બેરિયર લેકમાં ૫,૦૦૦ કરોડ લીટર પાણીનો ભરાવો થયાની ચીનની ચેતવણીને નેપાળમાં મૃત્યુઆંક વધીને



૪૨૫ થયો, ૨૮૦ ભારતીય સહિત ૧૫૦૦થી વધુ લાપતા : ઉત્તર પ્રદેશ, બિહારમાં ગંડક નદીમાં પૂરની ચેતવણીને નેપાળમાં કોંકિટના ૩૫ પુલ અને ૪૫ સસ્પેન્શન બ્રીજ તથા ૪૨ કિ.મી. રસ્તા તણાયા, રૂ. ૧.૨૫ લાખ કરોડના નુકસાનની આશંકાને નેપાળમાં તારાજ વચ્ચે

૩.૨નો ભૂકંપકાઠમંડુ : તિબેટની સરહદથી નેપાળમાં ભોટેકોશી નદીમાં આવેલા અચાનક પૂરના કારણે બુધવારે ભારે તારાજ સર્જઈ હતી. આ કુદરતી દુર્ઘટનામાં ગુરુવારે મૃત્યુઆંક વધીને ૪૨૫ જેટલો થઈ ગયો છે જ્યારે ૨૮૦ ભારતીયો સહિત કુલ ૧૫૦૦થી વધુ લોકો લાપતા છે.

આ ફ્લેશ ફ્લડના કારણે નેપાળમાં રૂ. ૧૨,૦૦૦ કરોડથી વધુનું નુકસાન થયું હોવાની આશંકા છે. આ આફત વચ્ચે નેપાળમાં ગુરુવારે ૩.૨ની તીવ્રતાના ભૂકંપના આંચકા અનુભવાયા હતા. નેપાળના માથે હજુ પણ મોટી કુદરતી આફતનું જોખમ તોળાઈ રહ્યું હોવાની ચીને ચેતવણી આપી છે. ચીને જણાવ્યું છે કે નેપાળમાં છોચેન ખોલા અને પુરેપુ સાંગપો નદીઓના સંગમ પાસે મોટું બેરિયર લેક સરોવર રચાયું છે, જેમાં ૫૦ લાખ ક્યુબિક મીટરથી વધુ એટલે કે ૫,૦૦૦ કરોડ લીટર પાણી ભરાવાથી સરોવર ફાટવાની આશંકા છે.

નેપાળ માટે આગામી ૭૨ કલાક અત્યંત જોખમી છે. ચીનના જળસંશાધન મંત્રાલયે ગુરુવારે ચેતવણી આપી કે નેપાળના છોચેન ખોલા અને પુરેપ સાંગપો નદીઓના સંગમ પાસે મોટું બેરિયર લેકમાં ગુરુવાર સુધીમાં ૨૦ લાખ ક્યુબિક મીટર પાણી એકત્ર થઈ ગયું છે. આ સરોવર પહેલાથી જ ઓવરફ્લો થઈ રહ્યું છે. એવામાં આગામી ત્રણ દિવસમાં આ સરોવરમાં વધુ ૩૦ લાખ ક્યુબિક મીટર પાણી ભરાવાની સંભાવના છે. એટલે કે સરોવરમાં ૫૦ લાખ ક્યુબિક મીટર પાણી એટલે કે ૫,૦૦૦

કરોડ લીટર પાણી એકત્ર થઈ જશે. પરિણામે આગામી ૭૨ કલાક નેપાળ માટે ખૂબ જ મહત્વના છે. મંત્રાલયે કહ્યું કે, તેઓ સરોવર પર નજર રાખી રહ્યા છે અને સંભવિત રૂપે સરોવરના તૂટવાની સ્થિતિ અને ઈમર્જન્સી કાર્યમાં બચાવમાં મદદ માટે પૂર સિમ્યુલેશન અને જોખમનું આકલન કરી રહ્યા છે. અગાઉ, નેપાળમાં બુધવારે આવેલા ફ્લેશ ફ્લડમાં કુલ મૃત્યુઆંક ગુરુવારે ૪૨૫ નજીક પહોંચી ગયો છે અને મૃત્યુઆંક હજુ વધવાની આશંકા સેવાઈ રહી છે. અચાનક આવેલા પૂરના

કારણે નેપાળમાં એક ડઝનથી વધુ જળવિદ્યુત પ્રોજેક્ટને ગંભીર નુકસાન થયું છે, જેમાં ૩૫૪ મેગાવોટની ક્ષમતાવાળા આઠ ચાલુ જળવિદ્યુત પ્રોજેક્ટ અને સમાવેશ થાય છે. પરિણામે નેપાળમાં વીજળીનું સંકટ પેદા થયું છે. નેપાળના રસુવા, નુવાકોટ અને ધાંડગિના વિવિધ વિસ્તારોમાં કોંકિટના ૩૫ પુલ અને ૪૫ સસ્પેન્શન બ્રીજ તથા ૪૨ કિ.મી. રસ્તા તણાઈ ગયા છે. નેપાળના રસુવા અને તેની સાથે સંકળાયેલા નીચાણવાળા

વિસ્તારમાં આવેલા વિનાશક પૂરથી ઈન્ફ્રાસ્ટ્રક્ચરને અંદાજે ૨૦૦ અબજ નેપાળી રૂપિયા એટલે કે અંદાજે રૂ. ૧.૨૫ લાખ કરોડનું નુકસાન થયું છે. નેપાળમાં આવેલા પૂરથી ભારતમાં પણ મોટું જોખમ ઊભું થયું છે. નેપાળથી ગંડકી નદીમાં ત્રણ મુતદેહ તણાઈને ઉત્તર પ્રદેશના નીચલીલ અને ટેફલા નજીક આવ્યા હતા, જેને એસડીઆરએફ અને એસએસબીના જવાનોએ બહાર કાઢ્યા હતા. ગંડક નદીમાં દર કલાકે ૧૦,૦૦૦ ક્યુસેક પાણીનું સ્તર વધી રહ્યું છે. આથી ઉત્તર પ્રદેશ અને બિહારમાં પૂરનું જોખમ પણ ઊભું થયું છે.

નાસાનું ચાર અબજ ડોલરનું 'રોમન યુકેનના એક સાથે નવ શહેરો પર ટેલિસ્કોપ' બ્રહ્માંડના રહસ્યો ખોલશે રશિયાના ભીષણ હુમલા: અનેકનાં મોત

વોશિંગ્ટન: નાસાનું ઈજ બિલિયનનું નેન્સી ગ્રેસ રોમન સ્પેસ ટેલિસ્કોપ ફ્લોરિડાના કેનેડી સ્પેસ સેન્ટર પરથી સ્પેસએક્સના ફાલ્કન હેવી રોકેટથી લોન્ચ થશે. આ ટેલિસ્કોપ ડાર્ક એનર્જી, ડાર્ક મેટર અને એક્સોપ્લેનેટ્સના અભ્યાસમાં મદદ કરશે. તેનો 'ફિલ્ડ ઓફ વ્યૂ' હબલ કરતાં ૧૦૦ ગણો વધુ હશે, જે બ્રહ્માંડના રહસ્યો ઉજાગર કરશે. તેનો 'ફિલ્ડ ઓફ વ્યૂ' હબલ કરતા ૧૦૦ ગણો વધુ : ડાર્ક એનર્જી, ડાર્ક મેટર, એક્સોપ્લેનેટ્સના અભ્યાસમાં મદદ મળશે. વોશિંગ્ટન : નાસા નેન્સી ગ્રેસ રોમન સ્પેસ ટેલિસ્કોપને સ્પેસમાં



મોકલવાની તૈયારીઓ કરી રહ્યું છે. આશરે ૪ અબજ ડોલરના આ મિશનનું લોન્ચિંગ ફ્લોરિડાના કેનેડી સ્પેસ સેન્ટર પરથી સ્પેસએક્સના ફાલ્કન હેવી રોકેટથી કરવામાં આવશે. રોમન સ્પેસ ટેલિસ્કોપ તેના નિર્ધારિત સમય કરતા લગભગ ૮ મહિના વહેલું લોન્ચ થવાનું છે. રોમન સ્પેસ ટેલિસ્કોપનો મુખ્ય હેતુ બ્રહ્માંડના સૌથી

મોટા રહસ્યોનો અભ્યાસ કરવાનો છે. તેમાં, ડાર્ક એનર્જી, ડાર્ક મેટર, બ્રહ્માંડના વિસ્તરણ અને એક્સોપ્લેનેટ્સનો સમાવેશ થાય છે. નાસાના જણાવ્યા અનુસાર, રોમનનો ફિલ્ડ ઓફ વ્યૂ હબલ કરતા ઓછામાં ઓછો ૧૦૦ ગણો વધુ હશે એટલે તે એક સાથે આકાશના ઘણા મોટા વિસ્તારનો અભ્યાસ કરી

શકશે. રોમન સ્પેસ ટેલિસ્કોપ અબજો ગેલેક્સીઓના પ્રકાશ અને તેના વિતરણનો અભ્યાસ કરશે. તે ગેલેક્સી કેવી રીતે બને છે અને સમય સાથે કેવી રીતે બદલાય છે તેને સમજવામાં મદદ કરશે. આ માહિતીથી વૈજ્ઞાનિકો તપાસી શકશે કે ડાર્ક એનર્જી સમય સાથે બદલાય છે કે નહીં. તે ગ્રેવીટેશનલ લેન્સિંગનો ઉપયોગ કરીને લાઈટ અને મેટર વચ્ચેના સંબંધનો અભ્યાસ કરશે. આ માપનથી વૈજ્ઞાનિકો અબજો પ્રકાશવર્ષના અંતરે પણ આઈન્સ્ટાઈનની જનરલ રેલેટિવિટી યોગ્ય રીતે કામ કરે છે કે નહીં તેની તપાસ કરશે.

રશિયાએ યુકેનના ૮ શહેરો પર મિસાઈલ હુમલા કરતા કીવ સહિત અનેક સ્થળોએ ભારે નુકસાન થયું. યુકેનનો દાવો છે કે રશિયાએ નાગરિકોને નિશાન બનાવ્યા, જેમાં ૧૬ માળની ઈમારત ધરાશાયી થઈ અને ૨ ડઝનથી વધુ લોકો ઘાયલ થયા. જોકે, રશિયાએ લશ્કરી મથકો પર હુમલા કર્યાનું જણાવ્યું. યુકેને પણ વળતો પ્રહાર કરી રશિયાના ૧૭ પ્રાંતોને ડ્રોન અને મિસાઈલથી નિશાન બનાવ્યા. નાગરિકોને નિશાન બનાવીને થયેલી

રશિયાની સ્ટ્રાઈકથી અનેક મકાનો ધરાશાયી, બે ડઝનથી વધુ નાગરિકો ઘાયલ : યુકેન યુકેને વળતો જવાબ આપતા રશિયાના ૧૪ પ્રાંતોને ટાર્ગેટ બનાવીને અનેક મિસાઈલો અને ડ્રોનથી હુમલા કર્યાકીવ : રશિયાએ યુકેનને નિશાન બનાવીને મિસાઈલમારો કર્યો હતો. એક સાથે નવ શહેરોને ટાર્ગેટ કરીને થયેલા આ હુમલામાં અનેક લોકો ઘાયલ થયા છે.

બેન્કો દ્વારા ગુપ્ત લૂંટફાટ

આજકાલ દેશમાં છાને પગલે ખાનગી અને સરકારી એમ બન્ને પ્રકારની બેન્કો વચ્ચે એક અજબ હરીફાઈ ચાલી રહી છે કે ગ્રાહકને ખબર ન પડે એ રીતે એને વધુમાં વધુ કોણ લૂંટી શકે છે. બેન્કોનો આ એક ફાઈનાન્સિયલ એનેસ્થેટિક પ્રયોગ છે જેમાં ગ્રાહક બેહોશ હોય છે અને એના બેન્ક એકાઉન્ટમાંથી ભાર હળવો કરી આપવામાં આવે છે ! વળી આ નાની અમથી રકમનો કોઈ મેસેજ ગ્રાહકને મળતો નથી અને જ્યારે પાસબુક અપડેટ કરાવો ત્યારે જ ખ્યાલ આવે. કેટલીક બેન્કો તો એવી ખેલાડી છે કે પાસબુકમાં પણ એન્ટ્રી ન બતાવે અને છતાં પુરાંતમાંથી કાંકરી ખરતી જ રહે ! ગાબડા પડે તો તમને ખબર પડે ને? ગાબડા પાડવાના જ નહિ. આ નવા જ પ્રકારની ધાડ દેશના નાણાં મંત્રાલયના ફતવાઓએ ચાલુ કરેલી છે. બેન્કોના આ વધારાના ચાર્જનું એક આખું જંગલ છે. મિનિમમ બેલેન્સ ચાર્જ, એટીએમ કાર્ડ ફિ, ચેકની



સ્ટેશનરી ફી ઉપરાંત રિટર્ન ફી, એસએમએસ ચાર્જ, સ્ટેન્ડિંગ ઈન્સ્ટ્રક્શન ચાર્જ, કાર્ડ સ્વાઈપ ચાર્જ, નેટ બેન્કિંગ ફેસેલિટી ચાર્જ છે જ ઉપરાંત નવા કેટલાક ઈદમતૂતિયમ્ ચાર્જ લેવાની વિચારણા હાથ ધરી છે. કેમ? તમારા પૈસા અમારે ત્યાં સચવાય એનો ચાર્જ નહિ? ઉપરોક્ત તમામ ચાર્જમાં વળી પાછો અઢાર ટકા જીએસટી લાગે. બેન્કો ચાલુ પાતા અને બચત ખાતાઓ પર કાતિલ નજર રાખે છે અને એકાઉન્ટ્સ મેઈન્ટેઈન્સ ચાર્જ સહિતના અનેક ફટકાઓ મારતી રહે છે. રાષ્ટ્રીયકૃત બેન્કોના ગ્રાહક વિરોધી વલણને કારણે

દેશની નામાંકિત ખાનગી બેન્કોએ પણ મિનિમમ બેલેન્સ ઈન એકાઉન્ટની મર્યાદા વધારી દીધી છે. કેટલીક ખાનગી બેન્કોએ તો લઘુત્તમ પુરાંત રૂપિયા દસ હજારથી વધારી દીધી છે. જેઓ બેન્ક પાસબુક ઉપરાંત ઘરે બેન્કબુક રાખતા નથી અને તમામ બેન્કિંગ ટ્રાન્ઝેક્શનનો ઘરમેળે કે કંપનીમેળે હિસાબ રાખતા નથી તેમને માટે તકલીફની આ શરૂઆત છે અને કાંકરીઓ ખરવાના વાર્ષિક સરવાળા ગાબડા રૂપે દેખાવા લાગે છે. જેઓ બેન્કમાં ચેકથી નાણાં ઉપાડવા જાય છે તેમના પર બેન્કના કર્મચારીઓ ખિન્ન થવા લાગ્યા

છે. કારણ કે મેન્યુઅલ પ્રક્રિયાની પડતર એમને વધારે લાગે છે. મોટા ભાગની ખાનગી બેન્કો તો કર્મચારી- કામદારોના સેલેરી એકાઉન્ટમાં નાણાં જમા કરવાનીય ના પાડી દે છે. તેઓ હવે સેલેરી એકાઉન્ટને સેવિંગ્સથીય અલગ દરજ્જાથી જુએ છે. છતાં તમારે સેલેરી એકાઉન્ટમાં પગારના જમા થતા નાણાં સિવાયની કોઈ રકમ જમા કરાવવાની આવે ત્યારે તેનો અલગ ચાર્જ વસૂલે છે. પૈસા જમા કરાવવાનો ચાર્જ ! એ જ સેલેરી એકાઉન્ટમાં તમે ફિક્સ ડિપોઝીટ મુકવા જાઓ તો એકિઝક્યુટિવોના મધુર હાસ્ય સાથે લક્ષ્મી કે લીલું શરબત મળવાની શક્યતા છે. આજકાલ બેન્કોના આકરા સિતમમાંથી પસાર થતા ગ્રાહકોમાં મુખ્યત્વે વિધાદ્યગ્રસ્ત પેન્શનરો, વિદ્યાર્થીઓ અને કેટલાક એવા લોકો કે જેમને આવક કરતા ખર્ચ વધારે છે તે તમામ સમાવિષ્ટ છે.

શ્રી નરેન્દ્ર મોદી
 વડા પ્રધાન

શ્રી ભુપેન્દ્રભાઈ પટેલ
 વડા, ગુજરાત, ૨૦૨૨

ખેલ મહાકુંભ ૨૦૨૬

રજિસ્ટ્રેશનનો શુભારંભ

29 ઓગસ્ટથી 22 સપ્ટેમ્બર 2026

રમતવીરો માટે સૌથી મોટો ઉત્સવ

રજિસ્ટ્રેશન માટે QR કોડ અને વેબસાઈટ

<https://www.mahakumbh.gujarat.gov.in>

વિજેતા ખેલાડીઓને રોકડ પુરસ્કાર જીતવાની તક અને અન્ય યોજનાઓનો લાભ

દિવ્યાંગ ખેલાડીઓ માટે સ્પે. ખેલ મહાકુંભનું આયોજન

વિવિધ 39 રમતોનું આયોજન

વધુ વિગતો માટે સંપર્ક કરો ટોલ ફ્રી નંબર 1800 274 6151

"રાજ્યના ખેલાડીઓના પરસેવાને પરિણામમાં અને પરિશ્રમને પદકમાં બદલીને ગુજરાતને ગૌરવ અપાવતો આ મોટો અવસર છે."

- હર્ષ સોમ્વા, વડા પ્રધાન, ગુજરાત

સ્પોર્ટ્સ ઓથોરિટી ઓફ ગુજરાત

રમતગમત, યુવા અને સાંસ્કૃતિક પ્રવૃત્તિઓ વિભાગ, ગુજરાત સરકાર

Follow us Sports Authority of Gujarat

તંત્રી સ્થાનેથી..

ભારતનું તબીબી ક્ષેત્ર ટૂંક સમયમાં પતન થવાની આરે છે.

ભારતીય સંસદીય સમિતિએ આ સ્પષ્ટપણે સ્વીકાર્યું છે.

તાજેતરમાં પ્રકાશિત થયેલા સંશોધન અહેવાલ મુજબ, ભારતમાં લગભગ ૪૪? માનવ સર્જરીઓ નકલી (bogus), ¾kuxe (fake) અથવા બિનજરૂરી હોય છે. આનો અર્થ એ છે કે હોસ્પિટલોમાં થતી લગભગ અડધી સર્જરીઓ માત્ર દર્દીઓ અથવા સરકારના પૈસા પડાવવા માટે કરવામાં આવે છે. આ જ અહેવાલમાં આગળ વર્ગીકરણ કરીને જણાવવામાં આવ્યું છે કે, ભારતમાં થતી ૫૫% હૃદયની સર્જરીઓ નકલી અથવા બનાવટી હોય છે. ૪૮% હિસ્ટરેક્ટોમી (ગર્ભાશય દૂર કરવાની સર્જરી), ૪૭% કેન્સરની સર્જરી, ૪૮% ઘૂંટણનું પ્રત્યારોપણ ૫૫% સિઝેરિયન (કૃત્રિમ પ્રસૂતિ), ખભાનું પ્રત્યારોપણ સ્પાઈન સર્જરી વગેરે પણ નકલી હોય છે.

મહારાષ્ટ્રની ઘણી જાણીતી હોસ્પિટલોના સર્વેમાં જાણવા મળ્યું છે કે મોટી હોસ્પિટલોમાં વરિષ્ઠ ડોક્ટરોનો માસિક પગાર એક કરોડ રૂપિયા સુધી હોય છે. આનું કારણ એ છે કે જે ડોક્ટરો બિનજરૂરી હોય તેવા વધુમાં વધુ દર્દીઓને વધારાના ટેસ્ટ, સારવાર, એડમિટ થવા અને સર્જરી કરાવવા માટે દબાણ કરે છે, તેમનો પગાર વધુ હોય છે

ટાઈમ્સ ઑફ ઈન્ડિયા ્લોજ'ક'ંહૅક્ટ) અખબારે મૃત દર્દીઓને જીવિત બતાવીને તેમની સારવાર કરવાના અસંખ્ય કેસોનો અભ્યાસ કરીને એક અહેવાલ પ્રકાશિત કર્યો છે. દર્દીઓ પાસેથી વધુ ને વધુ પૈસા પડાવવાનો આ અત્યંત ઘૃણાસ્પદ પ્રકાર હવે ઘણા સ્થળોએ બહાર આવ્યો છે.

એક જાણીતી હોસ્પિટલમાં ૧૪ વર્ષના એક મૃત યુવકને જીવિત હોવાનું કહીને લગભગ એક મહિના સુધી વેન્ટિલેટર પર રાખીને સારવાર આપવામાં આવી અને અંતે તેને મૃત જાહેર કરવામાં આવ્યો. ફરિયાદ કર્યા બાદ હોસ્પિટલ દોષી સાબિત થઈ. હોસ્પિટલે સમાધાન તરીકે પરિવારને પાંચ લાખ રૂપિયા આપ્યા, પરંતુ એક મહિના સુધી પરિવાર પર જે માનસિક અત્યાચાર ગુજારવામાં આવ્યો તેનું શું?

ઘણી વખત મૃત દર્દીઓ પર તાત્કાલિક સર્જરી કરવાનો ઢોંગ કરવામાં આવે છે. આ માટે મૃત દર્દીના પરિવારજનોને તાત્કાલિક પૈસા ભરવા માટે કહેવામાં આવે છે. પછી જાહેરાત કરવામાં આવે છે કે સર્જરી દરમિયાન દર્દીનું મૃત્યુ થયું. ભરેલા પૈસા અને સર્જરીની મોટી રકમ વસૂલ કરવામાં આવે છે (DISENTING DIAGNOSIS - DR. GADRE & SHUKLA).

વીમો એટલે કે મેડિકલેમનો ગોટાળો પણ એટલો જ ભયંકર છે. ભારતમાં લગભગ ૭૦% લોકોએ મેડિકલેમ વીમો લીધો હોય છે, પરંતુ જ્યારે જરૂર પડે છે, ત્યારે અનેક યુક્તિઓ કરીને દર્દીઓના વીમાનો કલેમ નકારવામાં આવે છે અથવા આંશિક રકમ આપવામાં આવે છે. બાકીનો તમામ ખર્ચ દર્દીના સંબંધીઓએ ઉઠાવવો પડે છે.

વીમાના ખોટા કલેમ કરનારી લગભગ ત્રણ હજાર જાણીતી હોસ્પિટલોને મોટી વીમા કંપનીઓએ બ્લેકલિસ્ટ કરી છે. કોરોના સમયગાળા દરમિયાન, ઘણી મોટી હોસ્પિટલોએ કોરોનાના ખોટા કેસ બતાવીને વીમા કંપનીઓને ચૂનો લગાવવાના અસંખ્ય કિસ્સાઓ પ્રકાશમાં આવ્યા હતા.

માનવ અંગોની તસ્કરીનો એક અત્યંત ઘૃણાસ્પદ વ્યવસાય મોટા પાયે ચાલે છે. ઈન્ડિયન એક્સપ્રેસે ૨૦૧૯ માં આ સંબંધિત એક હૃદયદ્રાવક ઘટના સામે લાવી હતી. હજારો કરોડ રૂપિયાનો આ ધંધો કેવી રીતે ચાલે છે તે જુઓ. સંગીતા કથ્યપ નામની કાનપુરની મહિલાને એક જાણીતી કંપનીમાં નોકરી આપવા માટે દિલ્હી આવવાની સૂચના આપવામાં આવે છે. કંપનીમાં નોકરી આપતા પહેલા તે મહિલાના સંપૂર્ણ હેલ્થ ચેકઅપ માટે દિલ્હીની એક અત્યંત જાણીતી ફોર્ટિસ હોસ્પિટલ માં જવાની સૂચના આપવામાં આવી. સંગીતાને નિયમ મુજબ હોસ્પિટલમાં દાખલ કરવામાં આવી. પરંતુ સદભાગ્યે, બાજુના રૂમમાં ડોક્ટરોની 'હૈંદ્રછઈ' વગેરે વિશેની વાતચીત તેના ધ્યાનમાં આવતા તેણે ત્યાંથી ભાગી છૂટવાનું નક્કી કર્યું. જે મિત્ર તેને હોસ્પિટલ લઈ ગયો હતો તેને આ બાબત જણાવતા, તેના બદલે તેણે સંગીતાને ધમકાવી અને ?૫૦૦૦૦/ ની માંગણી કરવા લાગ્યો. તેણીએ આ મામલાની પોલીસમાં ફરિયાદ કરી. પોલીસે તપાસના અંતે હજારો કરોડ રૂપિયાની માનવ અંગોની તસ્કરી કરતી એક મોટી આંતરરાષ્ટ્રીય ગૅંગનો પર્દાફાશ કર્યો. પોલીસે પોતાના અહેવાલમાં જણાવ્યું છે કે આ મામલામાં પોલીસ, ડોક્ટરો, મેડિકલ સ્ટાફ, મેડિકલ સપોર્ટ સ્ટાફ બધા સામેલ હતા. 'હોસ્પિટલ રેફરલ સ્કેમ' એ તો સૌ જાણે છે અને તે સામાન્ય રીતે ચાલતો પ્રકાર છે. આપણા પરિચિત અથવા અન્ય કોઈ ડોક્ટર દર્દીને ગંભીર બીમારી છે એમ કહીને મોટી નામાંકિત હોસ્પિટલમાં દાખલ થવા માટે કહે છે. એપોલો ફોર્ટિસ , એપેક્સ વગેરે ઘણી હોસ્પિટલોના રેફરલ મેમ્બર્સ હોય છે. આવી હોસ્પિટલો ડોક્ટરો માટે રેફરલ ટૂર્નિંગ પ્રોગ્રામનું આયોજન કરે છે. મુંબઈની પ્રખ્યાત



કોકિલાબેન હોસ્પિટલ એ તો વાર્ષિક ૪૦ દર્દીઓ મોકલવા બદલ એક લાખ રૂપિયા, ૫૦ દર્દીઓ માટે દોઢ લાખ રૂપિયા, ૭૫ દર્દીઓ માટે અઢી લાખ રૂપિયા આપવાની લેખિતમાં જાહેરાત કરી હતી. દર્દીને કંઈ થયું હોય કે ન થયું હોય, માત્ર દર્દીને તપાસ માટે મોકલવાની રકમ ડોક્ટરના બેંક ખાતામાં જમા કરવામાં આવે છે.

'ડાયગ્નોસિસ સ્કેમ' (Diagnosis Scam) એ અત્યંત સરળ અને સીધો કરોડો રૂપિયાની લૂંટનો પ્રકાર છે. બેંગલુરુની કેટલીક જાણીતી પેથોલોજી લેબ્સ પર આવકવેરા વિભાગના દરોડા દરમ્યાન ઘણી લેબ્સ પાસેથી ૧૦૦ કરોડ રૂપિયાથી વધુ રોકડ અને સાડા ત્રણ કિલો સોનું મળી આવ્યું હતું. આગળ તપાસમાં જાણવા મળ્યું કે તે ડોક્ટરોને આપવા માટે રાખવામાં આવ્યું હતું. દર્દીને કંઈ થયું હોય કે ન થયું હોય, ડોક્ટરો દર્દીઓને ચેકઅપ માટે મોકલે છે. ત્યાંથી તેમને ૪૦--૫૦ % કમિશન ના મળે છે. બળજબરીથી કરવામાં આવેલા આ ચેકઅપમાંથી માત્ર ૧ થી ૨ ટેસ્ટ કરીને બાકીના તમામ રિપોર્ટમાં હેરાફેરી કરીને આપવામાં આવે છે. આ ધંધો તો ખૂબ જ નફાખોરીનો છે. આથી જ દેશમાં લગભગ બે લાખથી વધુ લેબ્સ કાર્યરત છે. પરંતુ તેમાંથી માત્ર એક હજારથી વધુ લેબ્સ પાસે પ્રમાણિત છે.

આવો જ એક મોટો સ્કેમ ફાર્મા કંપનીઓ પણ ચલાવે છે. દેશની ૨૦ થી ૨૫ મોટી દવા કંપનીઓ દર વર્ષે ડોક્ટરો પર એક-એક હજાર કરોડ રૂપિયા ખર્ચ કરે છે. ડોલો ગોળી વેચતી કંપનીએ ડોક્ટરોને એક હજાર કરોડ રૂપિયા આપ્યા હોવાનું ઉદાહરણ કોરોના સમયગાળા દરમ્યાન જગજાહેર થયું છે. ડોક્ટર તેમની કંપનીની દવા લખે તે માટે તેમને લાખો રૂપિયા રોકડા, વિદેશ પ્રવાસ, ફાઈવ સ્ટાર હોટેલમાં ૫ થી ૭ દિવસનો રોકાણ વગેરે આપવામાં આવે છે. USV LTD. કંપની તો દરેક ડોક્ટરને ૩ લાખ રૂપિયા રોકડા, ઓસ્ટ્રેલિયા અથવા અમેરિકાની ટ્રીપ આપે છે.

હોસ્પિટલો અને ફાર્મા કંપનીઓનો એક અલગ સ્કેમ પણ છે. ઘણી ફાર્મા કંપનીઓ મોટી હોસ્પિટલોને દવાઓ, સર્જિકલ સાધનો અત્યંત ઓછા ભાવે ઉપલબ્ધ કરાવે છે. પરંતુ તેના પર સ્ટૉ (મહત્તમ છૂટક કિંમત) ખૂબ વધારે હોય છે. ઈન્ડિયા ટુડે એ આનો પુરાવો આપીને સાબિત કર્યું છે. EMCURE કંપની તેની ટેમિક્યુરનામની કેન્સરની દવા હોસ્પિટલોને ૧૯૫૦ ?માં આપે છે. જોકે, હોસ્પિટલો દર્દી પાસેથી આ દવા માટે ૧૮૬૪૫ ? વસૂલ કરે છે. આમાં તમામ હોસ્પિટલો સામેલ છે (ઈન્ડિયા ટુડે હોસ્પિટલ સ્કેમ સર્વે રિપોર્ટ). મેડિકલ કાઉન્સિલ ઑફ ઈન્ડિયા એ ડોક્ટરો અને હોસ્પિટલો પર નિયંત્રણ રાખતી દેશની સર્વોચ્ચ સંસ્થા છે. ૨૦૧૬ માં કેન્દ્ર સરકારે આ સંસ્થાની

આભાર - નિહારીકા રવિયા કાર્યપ્રણાલીની તપાસ કરવા માટે એક સમિતિની નિમણૂક કરી. આ સમિતિએ પોતાના અહેવાલમાં સ્પષ્ટપણે જણાવ્યું છે કે સ્ટૉં નવી મેડિકલ કોલેજોને મંજૂરી આપવામાં ખૂબ ઉત્સુક હોય છે, પરંતુ ડોક્ટરો અને હોસ્પિટલો પર નિયંત્રણ રાખવામાં જાણીજોઈને અવગણના કરી રહી છે.

દેશના ડોક્ટરો સ્ટૉં ના નિયમોનું દરરોજ ઉલ્લંઘન કરે છે, પરંતુ તેની સામાન્ય જનતાને ખબર હોતી નથી.

ઉદાહરણ તરીકે...

૧) ડોક્ટરે કોઈપણ કંપનીની બ્રાન્ડેડ દવા ન લખવી જોઈએ, પરંતુ સાલ્ટનું જૅનરિક નામ લખવું જોઈએ.

૨) કલમ ૧.૮ મુજબ, સારવાર કરતા પહેલા ડોક્ટરે પોતાની સંપૂર્ણ ફી જણાવવી જોઈએ. વગેરે અનેક નિયમોનું ઉલ્લંઘન દરરોજ કરવામાં આવે છે.

૩) તપાસ અને સારવાર કરતા પહેલા દર્દીને યોગ્ય માહિતી આપીને તેની સ્વીકૃતિ લેવી જરૂરી છે.

૪) દરેક દર્દીનો મેડિકલ રેકૉર્ડ આગામી ૩ વર્ષ માટે ડોક્ટરે સુરક્ષિત રાખવો જોઈએ.

૫) વ્યવસાયમાં ભ્રષ્ટ, અનૈતિક, અપ્રમાણિક અને અસમર્થ ડોક્ટરોના વર્તનને કોઈપણ ડર રાખ્યા વિના સમાજ સમક્ષ લાવવું જોઈએ.

૬) સરકારી યોજનાઓનો સ્કેમ તો એક નવો અને અનોખો પ્રકાર છે, જે હાલમાં હજારો કરોડોનો થઈ ગયો છે. માજી સૈનિક હોસ્પિટલમાં જાય તો તેને માત્ર શરદી અથવા અન્ય નાની સમસ્યા હોય તો પણ એડમિટ કરવામાં આવે છે. તેના કાર્ડ પર તેની જાણ બહાર કોઈ સરકારી યોજનામાં બેસાડવામાં આવે છે. દર્દી પર બિનજરૂરી સારવાર કરવાનો ઢોંગ કરવામાં આવે છે. ૬/૭ દિવસમાં રજા આપવામાં આવે છે. ત્યાં સુધીમાં તેનું લાખોનું બિલ સરકારી યોજનામાંથી ભ્રષ્ટ અધિકારીઓની કૂપાથી ડોક્ટરના ખાતામાં જમા થઈ ગયું હોય છે. અલબત્ત, ખોટા ચેકઅપ અને તપાસ, સારવારનો કાગળ પર આધાર આને આપવો પડે છે.

આ સંદેશ દરેક નાગરિક સુધી પહોંચવો જોઈએ, જેથી આપણે અને આપણો પરિવાર આનાથી બચી શકીએ...

મેઘાણીને પગલે કાઠિયાવાડના કોતરોમાં જેમણે પ્રવાસ કરી પોતાનું સમગ્ર જીવન મેઘાણીને અર્પણ કરનાર રણછોડભાઈ માડૂને મેઘાણી સાહિત્યની હરતીફરતી યુનિવર્સિટી માનવામાં આવે છે. માત્ર એક ધોરણ પાસે રણછોડભાઈએ દળદાર ગ્રંથોનું સર્જન કરી મેઘાણીને સાચી અંજલિ આપી છે. આ મેઘાણી ભક્તે પોતાના નિવાસસ્થાને મેઘાણીમંદિર બનાવ્યું છે. તેઓ પણ આ કાર્યક્રમમાં ખાસ ઉપસ્થિત રહ્યા હતા.

પવિત્ર ભાઈબીજ અને બળેવ-રક્ષાબંધન: ફોર્માલિટી મેન્ડેટરી, હક્ક સિક્કાની બીજી બાજુ!?(સંત સુરા)

શ્રાવણ સુદ પૂનમ એટલે બળેવ. કારતક સુદ બીજ એટલે ભાઈબીજ. બંને તહેવારોમાં કોમન શું? બહેન ભાઈની લાંબી ઉંમર માંગે, ભાઈ બહેનની રક્ષાનું વચન આપે. ફોટા પડે, મિઠાઈ ખવાય, સોશિયલ મીડિયા પર સ્ટેટસ મુકાય. બધું પવિત્ર લાગે!

કિન્તુ, સિક્કાની બીજી બાજુ ઉજળી નથી, કાળી છે!

સવાલ સીધો છે: જ્યારે વડીલોપાર્જિત, સહિયારી, સંયુક્ત પરિવારની મિલ્કતની માપણી, વહેંચણી અને વિભાજન આવે છે, ત્યારે આ રક્ષાનું વચન ક્યાં જાય છે?!

માફ કરજો! અત્રે કડડું સત્ય એ છે કે, :

આજે સુરત, નવસારી, ભરૂચના અનેક કુટુંબોમાં દીકરો લાખો / કરોડોની મિલ્કતનો માલિક બની જાય છે અને સગી બહેનને ૫૦ રૂપિયાની રાખડી અને દિવાળી પર ૧૦૦૦ રૂપિયાનું કવર આપીને હિસાબ ચૂકતે ગણી લેવાય છે. બહેન જો હક માંગે તો એને કહેવાય છે - ×તું તો પારકી થઈ ગઈ, હવે તારે શું કામ છે? !તું ભાઈ-બહેનના સંબંધમાં તિરાડ પાડે છે. ×!

અરે રે ભાઈ, સંબંધમાં તિરાડ હક માંગવાથી નથી પડતી, પરંતુ હક ખાઈ જવાથી પડે છે!

હિન્દુ વારસા ધારા - ૨૦૦૫ના સુધારા પછી સગી દીકરીનો પણ દીકરા જેટલો જ સમાન હક છે! સુપ્રીમ કોર્ટ સ્પષ્ટ કરે છે. છતાં ભાઈઓ દસ્તાવેજ કરતી વખતે બહેનોની સહી તો લઈ લે છે પણ હક નથી આપતા! બહેનને ઈમોશનલ બ્લેકમેલ કરાય છે - ×તું સહી કરી દે, નહીતર માં નું મરણ બગડશે. ×!

માતૃભાષા શિક્ષણ કેન્દ્ર બોટાદ દ્વારા રાજકોટ પોલીસ હેડક્વાર્ટર ખાતે મેઘાણી વંદનાનો ભવ્ય કાર્યક્રમ યોજાયો



રિપોર્ટર : ભાવેશ પરમાર માતૃભાષા શિક્ષણ કેન્દ્ર, બોટાદ દ્વારા રાજકોટની ખ્યાતનામ શૈક્ષણિક સંસ્થાઓ એસ.કે.પી. સ્કૂલ અને કણાવતી ઈન્ટરનેશનલ સ્કૂલના આર્થિક સહયોગથી એસ.આર.પી. એફ. કેમ્પ, શ્રૂપ ૧૩, ધંદેશ્વર, રાજકોટ ખાતે પોલીસ પરિવાર માટે તા. ૨૭મી ઓગસ્ટ ૨૦૨૬ના રોજ રાષ્ટ્રીય શાયર ઝવેરચંદ મેઘાણીજીની ૧૩૦મી જન્મજયંતી નિમિત્તે ‘મેઘાણી વંદના’ શીર્ષક હેઠળ ભવ્ય કાર્યક્રમ યોજવામાં

આવ્યો હતો.

પ્રસ્તુત કાર્યક્રમમાં વક્તા તરીકે મેઘાણી સાહિત્યનાં સંનિષ્ઠ અભ્યાસુ શ્રી જોરુભાઈ ખાયર (મા.શાળાના પૂર્વ આચાર્ય)એ પોતાના ઘેઘૂર કંઠથી લોકગીતોની સરવાણી સાથે લોકસાહિત્ય રજૂ કર્યું હતું. અન્ય વક્તા તરીકે જેમણે મેઘાણીના પગલે પગલે પ્રવાસ કરી સંશોધન કરનાર મેઘાણી સાહિત્ય સંશોધક એવા શ્રી રણછોડભાઈ માડૂએ પોતાના પ્રવાસ વખતનાં સંસ્મરણો વાગોળ્યાં ત્યારે જાણે સાક્ષાત મેઘાણી હાજર હોય એમ

શ્રોતાઓ એમની વાતોમાં રસતરબોળ બની ગયાં. માતૃભાષા શિક્ષણ કેન્દ્રનાં અધ્યક્ષા પ્રા. વૈશાલીબહેન દવેએ મેઘાણીજીના સમગ્ર સાહિત્ય અને સર્જનની વાત રજૂ કરી હતી.

મેઘાણી વંદના કાર્યક્રમની શરૂઆતમાં બાળગાયક હર્ષલ પરમારે પ્રાર્થના કરાવી અને પી.એસ.આઈ શ્રી આજરા સાહેબે ઉપસ્થિત સૌ વક્તાઓને આવકારી પ્રસંગોચિત ઉદ્બોધન કર્યું હતું. ધંદેશ્વર કેમ્પ ખાતે આવેલ કોમ્યુનિટી હોલમાં બહોળી

સંખ્યામાં એસ.આર.પી. એફ.ના જવાનો, પોલીસ પરિવાર અને પોલીસ અધિકારીઓએ ઉપસ્થિત રહી ઉત્સાહભરે કાર્યક્રમ માણ્યો હતો. વક્તાઓની ભાવસભર રજૂઆતથી સમગ્ર વાતાવરણ મેઘાણીમય બની ગયું હતું.

રાજકોટ શહેર પોલીસ પરિવાર માટે આયોજિત કાર્યક્રમની મંજૂરી આપનાર રાજકોટ પોલીસ કમિશનરશ્રી બ્રજેશ ઝા સાહેબ, નાયબ પોલીસ કમિશનર અને એસ.આર.પી. કમાંડર ઓફિસરશ્રી હેતલ પટેલ સહિત હે.બ.ડી.વાય.એસ.પી.શ્રીઓ, તેમજ કાર્યક્રમનાં સહયોગી રમેશભાઈ પાંભર સાહેબ તથા અશોકભાઈ પાંભર સાહેબનો માતૃભાષા શિક્ષણ કેન્દ્રનાં અધ્યક્ષા પ્રા.વૈશાલીબહેન દવેએ આભાર વ્યક્ત કર્યો હતો.સમગ્ર ઉપક્રમનું સંચાલન માતૃભાષા શિક્ષણ કેન્દ્ર- બોટાદનાં સંયોજક ભાવેશભાઈ પરમાર દ્વારા કરવામાં આવ્યું હતું.

શ્રાવણ માસના ફરાળી ઉપવાસ સાથે ગાંધીનગરના PI હરેશ આહીરનો નવો વર્લ્ડ રેકોર્ડ: ૧૨ કલાક સતત સ્વિમિંગ

ગાંધીનગર:

ગાંધીનગર ખાતે સીસીઓઈ માં પોલીસ ઈન્સ્પેક્ટર તરીકે ફરજ બજાવતા શ્રી હરેશ એલ.આહીર સ્વિમિંગ ક્ષેત્રે એક અદ્ભુત અને પ્રેરણાદાયી સિદ્ધિ હાંસલ કરી ગુજરાત પોલીસ તેમજ સમગ્ર દેશનું નામ રોશન કર્યું છે. શ્રાવણ માસના પવિત્ર દિવસોમાં માત્ર ફરાળ (ઉપવાસ) પર હોવા છતાં, તેમણે પોતાની અદમ્ય ઈચ્છાશક્તિ અને શારીરિક ક્ષમતાનું ઉત્કૃષ્ટ ઉદાહરણ પૂરું પાડયું છે.

મુખ્ય સિદ્ધિઓ અને વિગતો:

ઈવેન્ટ: ડોન ટુ ડસ્ક અલ્ટીમેટ સ્વિમિંગ ચેલેન્જ - ૨૦૨૬

તારીખ અને સ્થળ: ૨૨ ઓગસ્ટ ૨૦૨૬, પલાવા સિટી, ડોબિવલી, મુંબઈ (મહારાષ્ટ્ર)

સ્વિમિંગ સિદ્ધિ: શ્રાવણ માસના ઉપવાસ સાથે સતત ૧૨ કલાક (નોન સ્ટોપ) સ્વિમિંગ કરીને ૨૫ કિલોમીટર અને ૭૦૦ મીટર (૨૫.૭ કિમી) નું અંતર સફળતાપૂર્વક પૂર્ણ કર્યું.

નવો વર્લ્ડ રેકોર્ડ: આ અવિશ્વસનીય કારનામા સાથે તેમણે પોતાનો જ અગાઉનો વર્લ્ડ રેકોર્ડ તોડીને નવો વર્લ્ડ રેકોર્ડ



સ્થાપિત કર્યો છે.

અનોખી સ્પીડ: શ્રી હરેશ આહીરે માત્ર ૫ મહિનાના ટૂંકા સમયગાળામાં ૨ વર્લ્ડ રેકોર્ડ પોતાના નામે કરવાનો અનોખો કીર્તિમાન સ્થાપ્યો છે.

ઉમદા માનવસેવા: આ અતિ મુશ્કેલ ઈવેન્ટમાં ભાગ લેતા પહેલા જ, તેમણે ૧૫ ઓગસ્ટના રોજ ૧૯મી વાર રક્તદાન કરી ૩ લોકોની જિંદગી બચાવવાનું સામાજિક ઉત્તરદાયિત્વ પણ નિભાવ્યું હતું.

ગાંધીનગરના આ નીડર અને ફિટ પોલીસ અધિકારીની આ ઐતિહાસિક સિદ્ધિ બદલ સમગ્ર ગુજરાત પોલીસ પરિવાર અને રમતગમત જગત દ્વારા તેમના પર અભિનંદનની વર્ષા થઈ રહી છે.



ન્યૂઝ ઓફ ગાંધીનગર
દૈનિક સાહિત્ય સરિતા-
આયોજક : પ્રદીપ રાવલ



NOG SS NO. 215

વિષય :- 'શ્રાવણ ભારને શિવના ચરણોમાં મુકવાનો સમય"
શીર્ષક :- 'જય જય મહાકાલ"
પ્રકાર :- પદ્ય (અર્ધાંદસ)
શબ્દ :- ૭૫.

હું શિવના ચરણોમાં બીજો શું ઉપહાર કરું?
શ્રાવણે મહાદેવને, મારા મનનો હું ભાર કરું,

હું હળવો થવા, પ્રભુ તારા દારે આવ્યો છું,
થોડી ઈચ્છાઓને હું લઈને હારે આવ્યો છું,

થોડા બિલ્લીપત્ર, થોડા દૂધની તને ધાર કરું.
હું શિવના ચરણોમાં બીજો શું ઉપહાર કરું?

નમઃ શિવાય જાપ કરું, તિલક કરું ભાલ,
ભાવે હું ભક્તિ કરું, જય જય મહાકાલ,

સો સો દીપમાળનો શિવાલયે શણગાર કરું.
હું શિવના ચરણોમાં બીજો શું ઉપહાર કરું?

શ્યામ ગોયાણી 'શ્યામ'
શિવેન્દ્રનગર (હાલ સૂરત)
★★★★★★
NOG: NOG No.0059
વિષય શ્રાવણ મહિનો
ને મહાદેવ
હાઈકૂ પાંચ

શ્રાવણ માસ
ગીત ગુંજન શીવ
જે ભોળેનાથ !

ત્રી નેત્રધારી
પ્રિય બિલીપત્ર ને
ત્રિશૂલધારી

વાગે ડમરુ
ધ્રુજે પ્યારે ત્રિલોક
ખૂલે ત્રિનેત્ર !

જીવ હિંસા ને
રોકવા,હળાહળ
પિયુ છે વિષ !

બાપ કરંતા
જેનો બેટો સવાયો
ગણેશ તાત !

જયકાન્ત ધેલાણી
પ્યારે'.

બોટાદ જિલ્લામાં ભવ્ય સંસ્કૃત ગૌરવ યાત્રાની ઉજવણી

બોટાદ જિલ્લા વહીવટી તંત્ર અને ગુજરાત રાજ્ય સંસ્કૃત બોર્ડ સંયુક્ત ઉપક્રમે સંસ્કૃત સમાહની ઉજવણી અંતર્ગત તારીખ ૨૫/૦૮/૨૦૨૬ ના રોજ સંસ્કૃત ગૌરવ યાત્રાનું આયોજન મોડલ સ્કૂલ, ખસ રોડ, બોટાદ ખાતે કરવામાં આવ્યું હતું. જેમાં ગુજરાત રાજ્ય સંસ્કૃત બોર્ડના ઉપાધ્યક્ષ ડૉ. પંકજભાઈ ત્રિવેદી મહોદય, બોટાદ જિલ્લા પંચાયત પ્રમુખ શ્રી, નગર પાલિકા પ્રમુખ શ્રી, બોટાદ જિલ્લા કલેક્ટર શ્રી, બોટાદ જિલ્લા પંચાયત ઉપપ્રમુખ શ્રી, જિલ્લા શિક્ષણ સમિતિ ચેરમેન, નગર શિક્ષણ સમિતિ ચેરમેન, જિલ્લા શિક્ષણાધિકારી શ્રી ભરત વાઢેર સાહેબ, નગર શિક્ષણ સમિતિના સભ્યશ્રીઓ, નોડલ ઓફિસર વનિતાબેન પંચાલ ઉપરાંત શિક્ષણ વિભાગના અધિકારીશ્રીઓ, કમેચારીઓ તેમજ વિવિધ શૈક્ષણિક સંસ્થાઓમાંથી વેશભૂષા સજ્જ બાળકોની હાજરીમાં ભવ્ય સંસ્કૃત ગૌરવ યાત્રાનું આયોજન મોડલ સ્કૂલથી લઈને જિલ્લા પંચાયત ભવન સુધી કરવામાં આવ્યું હતું. બોટાદ જિલ્લામાં ભવ્ય સંસ્કૃત ગૌરવ યાત્રાની ઉજવણી આ કાર્યક્રમ ઉપક્રમે ગુજરાત રાજ્ય સંસ્કૃત ગૌરવ પરીક્ષા અધ્યક્ષ અને પૂર્વ જિલ્લા



શિક્ષણાધિકારી શ્રી મનોજભાઈ ઉપાધ્યાય સાહેબનું સન્માનપત્ર વડે સન્માન મહાનુભાવોના હસ્તે કરવામાં આવેલ. સંસ્કૃત સાહિત્ય ક્ષેત્રે કાર્યરત શ્રી તુરબા કેન્દ્રવર્તી શાળાના શિક્ષક અને રાજ્ય સ્તરીય એવોર્ડ પ્રાપ્ત ડૉ. આનંદ મહેશભાઈ ગઢવી નું પણ વિશેષ સન્માનપત્ર આપીને સન્માન કરવામાં આવ્યું. ધોરણ ૧૦ અને ધોરણ ૧૨ માં બોટાદ જિલ્લામાં સંસ્કૃત વિષયમાં ૧૦૦ માર્ક્સ પ્રાપ્ત કરેલ વિદ્યાર્થીઓ અને વાલી પ્રતિનિધિઓનું સન્માન કરવામાં આવ્યું. બોટાદ જિલ્લામાં ભવ્ય સંસ્કૃત ગૌરવ યાત્રાની ઉજવણી સંસ્કૃતમય સાંસ્કૃતિક કાર્યક્રમમાં સૌ પ્રથમ બી.એ.પી.એસ. સ્વામિનારાયણ ગુરુકુળ, સાળંગપુરના સ્ટાફ મિત્રો અને વિદ્યાર્થીઓ દ્વારા સ્વસ્તિ વાચન વડે વાતાવરણ સંસ્કૃતમય બનાવ્યું. એલ.જે. શાહ ગર્લ્સ સ્કૂલની બાળા વડે કથક ગણેશ વંદના

કરવામાં આવી ત્યારબાદ બોટાદકર કોલેજના વિદ્યાર્થીઓ દ્વારા સંસ્કૃત નાટક, ડૉ. સર્વપલ્લી રાધાકૃષ્ણન નગર પ્રાથમિક શાળા નંબર ૨૪ દ્વારા લેજિમ સંસ્કૃત નૃત્ય અને મોડલ સ્કૂલની બાળાઓ દ્વારા સંસ્કૃત ગરબાની પ્રસ્તુતિ કરવામાં આવી. બોટાદ જિલ્લામાં ભવ્ય સંસ્કૃત ગૌરવ યાત્રાની ઉજવણી ત્યારબાદ મંચસ્થ મહાનુભાવો દ્વારા લીલી ઝંડી આપીને સંસ્કૃત ગૌરવ યાત્રાનો શુભારંભ કરવામાં આવ્યો. બોટાદની સડકો પર સંસ્કૃતમય નારાઓ સાથે અવાજો ગુંજ્યા, સેન્ટ્રલ ઝેવિયર્સ શાળાના સ્કૂલ બેન્ડના તાલે વિદ્યાર્થીઓ ઝૂમી ઉઠ્યા તેમજ સંસ્કૃત ગરબા, સંસ્કૃતમાં ગુજરાત મહિમા અને સંસ્કૃતમાં ભારત મહિમાના ગીતો વડે સમગ્ર વાતાવરણ સંસ્કૃતમય થઈ ગયું. શ્રી એમ.ડી. શાહ વિદ્યાલય દ્વારા સુંદર ધર્મરથ, શ્રી

સ્વામિનારાયણ ગુરુકુળ, ગઢડા રોડ વડે ગુરુકુલમ રથ તેમજ શ્રી આદર્શ શૈક્ષણિક સંકુલ, બોટાદ વડે સનાતન આચાર રથનું આયોજન કરવામાં આવ્યું જેમાં વિવિધ વેશભૂષામાં બાળકોએ તથા વિવિધ પ્રચારાત્મક બેનરો વડે, કટ આઉટ વડે આપણી સંસ્કૃત ભાષા, સંસ્કૃત સાહિત્ય, આપણી ધાર્મિક અસ્મિતા અને સનાતન સંસ્કારોને ઉજાગર કર્યા. બોટાદ જિલ્લામાં ભવ્ય સંસ્કૃત ગૌરવ યાત્રાની ઉજવણી બોટાદ જિલ્લા કલેક્ટર શ્રી વોરા સાહેબ દ્વારા સંસ્કૃત ગૌરવ યાત્રાને શાબ્દિક અનુમોદન આપ્યું. જિલ્લા શિક્ષણાધિકારી શ્રી, બોટાદ એ સમગ્ર આયોજનને અભિનંદન પાઠવીને સંસ્કૃત ભાષાનું વર્તમાનમાં મહત્વ અને શૈક્ષણિક રીતે બોટાદ જિલ્લામાં સંસ્કૃત ભાષા સંવર્ધન અંગેની પ્રવૃત્તિઓ, માતૃ પિતૃ વંદના, શિબિરો અને વિવિધ સ્પર્ધાઓ વડે સંસ્કૃત ભાષા સંવર્ધનની જે પ્રવૃત્તિઓ થઈ રહી છે તેની વિગતે જાણકારી આપી. જે.એન. બી. જ્ઞાન મંજરીના આચાર્ય શ્રી રાહુલભાઈ મહેતા દ્વારા સંપૂર્ણ સંસ્કૃતમાં સુંદર સ્ટેજ સંચાલન કરવામાં આવ્યું હતું. કાર્યક્રમના સમાપન સમારોહમાં તમામ ટેબલો કૃતિની શૈક્ષણિક સંસ્થાઓનું સન્માન કરવામાં આવ્યું, વિવિધ સંસ્કૃત ભાષા પ્રચારાત્મક કૃતિઓના વિદ્યાર્થીઓને સન્માનિત કરવામાં આવ્યું.



આજ રોજ તારીખ/૨૭/૦૮/૨૦૨૬/નાં શ્રાવણ સુદ નાળિયેરી પૂનમ નાં ગુરુ વાર નાં દિવસ ભરૂચ શહેર માં આવેલા શ્રી શક્તિનાથ સર્કલ થઈને આગળ મોટી બાગ બગીચા ની બાજુ માં આવેલા પૌરાણિક પાંજરાપોળ સંસ્થા ખાતે ગૌ શાળા માં સવારે સમસ્ત ગુજરાત બ્રહ્મ સમાજ ભરૂચ જિલ્લાના અને પરશુરામ બ્રહ્મ સમાજ સંગઠન નાં સંયુક્ત ઉપક્રમે નૂતન યજ્ઞોપવિત બદલવાનો કાર્યક્રમ યોજાયો હતો જેમાં/૬૩/જેટલા બ્રહ્મ સમાજના સૌ સભ્યો એ ભૂદેવોએ લાભ લઈ પૂજા વિધિ કરી દર્શન કરી આરતી કરી પ્રસાદ લય ધન્યતા અનુભવી હતી અને સૌ ભૂદેવોએ ગૌ માતા ને ઘાસચારો ખવડાવી ધન્યતા અનુભવી હતી અને સૌ ભક્તોએ ગૌ માતા ની પૂજા વિધિ પણ કરી હતી આ પ્રસંગે સમસ્ત ગુજરાત બ્રહ્મ સમાજ ભરૂચ જિલ્લાના પ્રમુખ જનકભાઈ પટેલ મહામંત્રી બીપીનભાઈ પટેલ પરશુરામ બ્રહ્મ સમાજ સંગઠન નાં પ્રમુખ કાર્તિક ભાઈ વ્યાસ મયુરેશ્વર મહેતા બાદલભાઈ પંડ્યા સમસ્ત ગુજરાત બ્રહ્મ સમાજ ના માજી પ્રમુખ લલિત ભાઈ શર્મા પ્રદિપભાઈ રાવલ સમસ્ત ગુજરાત બ્રહ્મ સમાજ ભરૂચ જિલ્લાના ઉપ પ્રમુખ કૌશિકભાઈ જોષી પાંજરાપોળ સંસ્થા ના મુખ્ય ટ્રસ્ટી બીપીનભાઈ ભટ્ટ જિલ્લા ના ખજાનચી નવીનભાઈ પંડ્યા વગેરે હોદ્દાદારો અને કાર્યકરો એ નૂતન યજ્ઞોપવિત બદલવાનો કાર્યક્રમ ઉત્સાહ ભેર ભાગ લીધો હતો

શ્રી લાખણકા પ્રાથમિક શાળા ખાતે હર્ષોલ્લાસ સાથે ઉજવાયો 'માતૃ-પિતૃ વંદના દિવસ'



તા. ૨૭/૦૮/૨૬ ને ગુરુવારના રોજ શ્રી લાખણકા પ્રાથમિક શાળા ખાતે ભારતીય સંસ્કાર અને સંસ્કૃતિને ઉજાગર કરતો 'માતૃ-પિતૃ વંદના દિવસ' અત્યંત ભાવુક અને શ્રદ્ધાપૂર્વકના વાતાવરણમાં ઉજવવામાં આવ્યો હતો. બાળકોના વાલીઓએ ખૂબ જ મોટી સંખ્યામાં ઉપસ્થિત રહીને સમગ્ર કાર્યક્રમને ભવ્ય રીતે સફળ બનાવ્યો હતો.

કાર્યક્રમ દરમિયાન ભાવુક અને હૃદયસ્પર્શી દ્રશ્ય સર્જયા હતા. બાળકોએ પોતાના માતા-પિતાનાં ચરણોમાં બેસી પૂજા-અર્ચના , ડુમકુમ તિલક કરી અને પૂર્ણ શ્રદ્ધાથી આરતી ઉતારી હતી. જ્યારે બાળકો શ્રદ્ધાભાવે માતા-પિતાનાં આશીર્વાદ લઈ રહ્યા હતા અને વાલીઓ વાત્સલ્યપૂર્વક બાળકોને આશીર્વાદ આપી રહ્યા હતા, ત્યારે બંનેની આંખોમાં પ્રેમ અને લાગણીનાં અશ્રુઓ છલકાઈ આવ્યા હતા. આ ક્ષણે સમગ્ર પંડાલમાં ભાવુકતાનું વાતાવરણ છવાઈ ગયું હતું.

આવા સંસ્કારલક્ષી કાર્યક્રમ દ્વારા બાળકોમાં નાનપણથી જ માતા-પિતા પ્રત્યે આદર, પ્રેમ અને પિતૃભક્તિના ગુણોનું સિંચન થાય છે. આચાર્યશ્રી નિલેશભાઈ રાહોડના માર્ગદર્શન હેઠળ શાળા પરિવાર અને વાલીઓની સક્રિય ભાગીદારીથી આ દિવસ કાયમ માટે યાદગાર બની રહ્યો હતો.

અહેવાલ લેખન - ગોપાલ મકવાણા

દેશ ના વડાપ્રધાન શ્રી નરેન્દ્ર મોદી ચાલુ કરેલી UPI થી રાખડી સુધી પહોંચ્યો ભાઈનો પ્રેમ

ડાંગઃ રક્ષાબંધન એટલે માત્ર ભાઈના કાંડે બંધાતી રાખડીનો તહેવાર નથી, પરંતુ ભાઈ-બહેન વચ્ચેના અતૂટ પ્રેમ, લાગણી, વિશ્વાસ અને સ્નેહનું પવિત્ર પર્વ છે. સમય બદલાયો છે, ટેકનોલોજી બદલાઈ છે, પરંતુ ભાઈ-બહેનના સંબંધની લાગણી આજે પણ એટલી જ જીવંત છે. એક સમય હતો જ્યારે રક્ષાબંધનના દિવસે બહેન ભાઈને રાખડી બાંધતી અને ભાઈ પોતાની યથાશક્તિ પ્રમાણે બહેનને કપડાં, મીઠાઈ, ભેટ કે રોકડ રકમ આપતો. આજે ડિજિટલ યુગમાં એ જ પ્રેમ અને

લાગણીના માધ્યમથી પણ વ્યક્ત થવા લાગી છે. ભારતમાં ૨૫ ઓગસ્ટ ૨૦૧૬ના રોજ વ્યવસ્થાની શરૂઆત થઈ હતી. ત્યારથી ડિજિટલ પેમેન્ટની અસર સમગ્ર ભારતભરમાં જોવા મળી રહી છે. શહેરોથી લઈને અંતરિયાળ ગામડાં સુધી લોકો ડિજિટલ વ્યવહારોને અપનાવી રહ્યા છે. વર્ષ ૨૦૧૬માં વડાપ્રધાન શ્રી નરેન્દ્ર મોદી સાહેબના નેતૃત્વમાં ડિજિટલ પેમેન્ટને મળેલા પ્રોત્સાહનથી આજે ભારત ડિજિટલ વ્યવહારોના ક્ષેત્રમાં એક નવી દિશામાં આગળ વધી રહ્યું છે. રક્ષાબંધન જેવા પવિત્ર

તહેવારમાં પણ ભાઈઓ હવે પરંપરાગત ભેટ સાથે મારફતે બહેનને ડિજિટલ ભેટ અને પ્રોત્સાહન રકમ મોકલી રહ્યા છે. આ ડિજિટલ પરિવર્તનની એક સુંદર ઝલક આ રક્ષાબંધનના પાવન પર્વે ડાંગ જિલ્લામાં જોવા મળી છે. ડાંગ જિલ્લાના સોશિયલ મીડિયા ઈન્ફ્લુએન્સર્સના માધ્યમથી ભારતના અલગ-અલગ રાજ્યો તેમજ ગુજરાતના વિવિધ જિલ્લાઓમાંથી બહેનોએ પ્રેમપૂર્વક રાખડીઓ મોકલી હતી. અંતર ભલે કેટલાય કિલોમીટરનું હોય, પરંતુ રાખડીના આ પવિત્ર નવી દિશામાં આગળ વધી રહ્યું સંબંધમાં જોડી દીધા. બહેનો દ્વારા

મોકલવામાં આવેલી આ રાખડીઓના પ્રેમના પ્રતિસાદરૂપે ડાંગ જિલ્લાના વતની શ્યામ એસ. માહલા દ્વારા ૩૫૦થી વધુ બહેનોને મારફતે પ્રોત્સાહન રકમ મોકલવામાં આવી. મોબાઈલની એક ક્લિકથી બહેનો સુધી પહોંચેલી આ રકમ માત્ર આર્થિક પ્રોત્સાહન નથી, પરંતુ 'બહેનો પ્રેમ અને ભાઈનો સ્નેહ' ડિજિટલ માધ્યમથી વ્યક્ત કરતું અનોખું ઉદાહરણ બની છે. ખાસ વાત એ છે કે ડાંગ જેવા અંતરિયાળ અને આદિવાસી જિલ્લામાંથી પણ ડિજિટલ યુગ સાથે જોડાયેલા નવા ભારતની સુંદર ઝલક જોવા મળી રહી છે.

આ પહેલ એ વાતનો સંદેશ આપે છે કે ટેકનોલોજી માત્ર પૈસાની લેવડદેવડનું માધ્યમ નથી; જો તેની સાથે લાગણી, સેવા અને સંબંધ જોડાય તો ટેકનોલોજી પણ પ્રેમની ભાષા બની શકે છે. ★★રાખડી એ હાથ પર બંધાતો દોરો છે, પરંતુ સંબંધ દિલથી બંધાય છે. અને આજે એ જ દિલનો સંબંધ દ્વારા અંતર પાર કરી રહ્યો છે રક્ષાબંધનના આ પાવન પર્વે ડાંગમાંથી સામે આવેલી આ પહેલ ડિજિટલ ઈન્ડિયા અને ભાઈ-બહેનના પવિત્ર સંબંધનો સુંદર સંગમ બની છે. રાખડીનો પ્રેમ દિલથી, ભાઈની ભેટ હવે ડિજિટલ રીતે"

બનાસકાંઠા રેન્જ પોલીસની મોટી કાર્યવાહી: ટાટા સફારીમાંથી રૂ. ૪૦.૩૦ લાખનો મુદ્દામાલ ઝડપી પાડ્યો

પરીક્ષિતા રાહોડ બનાસકાંઠા રેન્જ પોલીસ મહાનિરીક્ષક પરીક્ષિતા રાહોડએ બનાસકાંઠા રેન્જના જિલ્લાઓમાં ફરેજ નશાકારક પદાર્થ બાબતે રાજ્ય સરકારશ્રીની ઝીરો ટોલરન્સ નીતિ અનુરૂપ ગેરકાયદેસર રીતે માદક પદાર્થની હેરાફેરી અટકાવવા તથા આવા ગુનાઓમાં સંડોવાયેલ ઈસમો સામે અસરકારક કાર્યવાહી કરવા કરેલ સુચના અંતર્ગત પોલિસે બાતમીના આધારે ધાનેરા પાસેથી ટાટા સફારી ગાડી નંબર ર૩-૨૩-૨૩-૮૧૮૮-ઝ માંથી ગેરકાયદેસર રીતે લઈ જવાતો માદક પદાર્થ પોષ્ટીદોડા ઝડપી પાડી કુલ રૂ. ૪૦,૩૦,૪૦૦નો મુદ્દામાલ કબજે કર્યો છે.

બનાસકાંઠા રેન્જ નાઓના માર્ગદર્શન મુજબ બનાસકાંઠા રેન્જ કચેરીના પોલીસ સબ ઈન્સ્પેક્ટરો એમ.એસ.રાણા તથા એસ.જે.પરમાર,તથા આર.એચ.ઝાલા અને પોલીસ સ્ટાફ ધાનેરા પોલીસ સ્ટેશન વિસ્તારમાં પેટ્રોલીંગમાં એ દરમિયાન ખાનગી રહે હકીકત



મળેલ કે એક ગ્રે કલરની ટાટા સફારી ગાડી નંબર ર૩-૨૩-૨૩-૮૧૮૮-ઝ નો વાહન ચાલક ગાડીમાં ફરેજ લગત ગેરકાયદેસર પદાર્થ ભરીને ડીસા ધાનેરા થઈ રાજસ્થાન તરફ જનાર છે જે હકીકત આધારે ધાનેરા ખાતે વિવિધ પોઈન્ટ બનાવી તપાસ હાથ ધરેલ હતી. જે તપાસ દરમિયાન એક ગ્રે કલરની ટાટા સફારી ગાડી નંબર ર૩-૨૩-૨૩-

૮૧૮૮-ઝ નો ચાલક પોલિસ દ્વારા થતા વાહન ચેકીંગ જોઈ ગાડી મુકીને અંધારાનો લાભ લઈ નાસી ગયેલ. જેથી પોલિસે આ ગાડીમાં ચેક કરતા માદક પદાર્થ પોષ્ટીદોડા ભરેલ કાળા કલરના કક્કા મળી આવેલ જેથી પોલિસે સરકારી પંચો તેમજ અન્ય અધિકારીઓને બોલાવી ગાડીમાં પુરતી તપાસ કરતા પોસ્ટોડોડા કુલ કક્કા નંગ-૧૨ મળી આવેલ

જેમાં પંચોની હાજરીમાં વજન કરતા ભરેલ પોસ્ટોડોડાનું ચોખ્ખુ કુલ વજન ૨૨૮ કિલો ૯૦૦ ગ્રામ કિં.રૂ. ૩૪,૩૦,૪૦૦/- ની તેમજ ટાટા સફારી ગાડી નંબર ર૩-૨૩-૨૩-૮૧૮૮-ઝ કિં.રૂ. ૧૫,૦૦,૦૦૦/- ની તથા અલગ અલગ રાજ્યોના વાહનોના રજીસ્ટ્રેશન વાળી (આગળ પાછળની) નંબર પ્લેટો કુલ ૫ જોડ

કિં.રૂ.૩,૩૦,૦૦ મળી કુલ રૂ. ૪૦,૩૦,૪૦૦/- નો ગે.કા. પદાર્થ પાસ પરમીટનો મુદ્દામાલ જમ કર્યો હતો.આ કામગીરીમાં આ કામગીરીમાં ધાનેરા પોલીસ ઈન્સ્પેક્ટર એસ.ડી. ચૌધરી, પોલીસ સબ-ઈન્સ્પેક્ટર એસ.જે. પરમાર, પોલીસ સબ-ઈન્સ્પેક્ટર આર.એચ. ઝાલા, એ એસઆઈ નરેશભાઈ લક્ષ્મણભાઈ, હેડ કોન્સ્ટેબલ વિક્રમભાઈ પીરાભાઈ, અ. હેડ ડ.કોન્સ્ટેબલ માનસુંગભાઈ રત્નાભાઈ, પોલીસ કોન્સ્ટેબલ મહેન્દ્રસિંહ ઉદેસિંહ, ધરમપાલસિંહ જનકસિંહ તથા ધનશ્યામસિંહ ચંદનસિંહ સહિતના પોલીસ અધિકારીઓ અને કર્મચારીઓ જોડાયા હતા. પોલિસે ગાડીનો ચાલક તથા તેની સાથેનો ઈસમ ગાડી મુકી નાસી ગયેલ તેમની સામે તથા તપાસમાં નીકળે તે વિરૂધ્ધ એન.ડી.પી.એસ. એક્ટ કલમ ૮(સી), ૧૫(સી), ૨૯ મુજબની કાયદેસર કાર્યવાહી કરવામાં આવેલ છે.

અમદાવાદ: બિલ્ડિંગ મટીરિયલ કંપનીના કર્મચારીએ પત્ની અને કાકા સાથે મળી ૧.૪૫ કરોડની ઉચાપત કરી, નોંધાઈ ફરિયાદ




ઈન્ચાર્જ અને સેલ્સ એક્ઝિક્યુટિવ ભાવિક શાહ, તેની પત્ની ખુશ્બુબહેન શાહ અને કાકા મનોજ શાહના નામ દર્શાવવામાં આવ્યા છે.રિયાદ અનુસાર, ભાવિક કંપનીમાં ગ્રાહકો પાસેથી ઓર્ડર લેવા અને પેમેન્ટ એકત્રિત કરવાની કામગીરી સંભાળતો હતો. જૂન મહિનામાં રાજા નામના એક ગ્રાહકે બાકી નીકળતી રકમ અંગે કંપનીના ડિરેક્ટર સાથે વાતચીત કરી ત્યારે આ કથિત ગેરરીતિનો ઘટસ્ફોટ થયો હતો. આંતરિક ઓડિટ દરમિયાન સામે આવ્યું હતું કે, કંપનીના નામે બિલ બનાવીને નાણાં અંગત લાભ માટે ડાયવર્ટ કરવામાં આવ્યા હતા, જે કથિત રકમ ૯૯.૪૧ લાખ રૂપિયા

થતી હતી.આ ઉપરાંત, કંપનીના માલસામાનનું બિલ અન્ય પેઢીઓના નામે બનાવી વેચાણ કરીને પણ રકમ ચાંઉ કરી લેવાઈ હોવાનો આરોપ છે. ‘એકિનિટી બિલ્ડકોન’ અને ‘એસક્યુએસ/ પ્રોફિશિયન્ટ’ સાથે સંકળાયેલા વ્યવહારોમાં ૨૭.૭૪ લાખ રૂપિયા ડાયવર્ટ કરાયા હોવાનું ફરિયાદમાં જણાવાયું છે.તીફરિયાદીનો આરોપ છે કે ભાવિકે છારોડી સ્થિત એક ફ્લેટ માટે બિલ્ડરને ચુકવણી કરવાના હતા. જોકે, તેણે બિલ્ડરની કથિત બનાવટી સહી વાળી પહોંચ રજૂ કરી હતી. બિલ્ડરે બાદમાં આવી કોઈ રકમ ન મળી હોવાનું અને

સહી બનાવટી હોવાનું સ્પષ્ટ કયું હતું. કંપનીએ શરૂઆતમાં ઉચાપતનો આંકડો ?૧.૩૭ કરોડ અંદાજ્યો હતો. તે સમયે ખુશ્બુબહેન અને મનોજ શાહે નાણાં પરત કરવાની ખાતરી આપી ફ્લેટ ટ્રાન્સફર કરવાની ઓફર કરી હતી. ફ્લેટ પરની ?૧૬.૭૧ લાખની બેંક લોન ભરવા માટે તેમણે ફરિયાદી પાસેથી કુલ ?૮.૪૦ લાખ મેળવ્યા હતા. આરોપીઓએ ફ્લેટનું દસ્તાવેજી કામ કર્યું પરંતુ બેંકમાંથી નો-ઓબ્જેક્શન સર્ટિફિકેટ (ફ્રીઝ) આપ્યું નહોતું અને લોનના હપ્તા પણ ભર્યા ન હોવાનું બહાર આવ્યું હતું.આ તમામ વ્યવહારો મળીને કુલ ૧.૪૫ કરોડ રૂપિયાની ઉચાપત થઈ હોવાનો દાવો કરાયો છે. આ સિવાય, ભાવિક કંપની પાસેથી પગાર મેળવતો હોવા છતાં ગુપ્ત રીતે મનોજ શાહની કંપની માટે કામ કરતો હતો અને કમિશન હેલ સેટેલાઈટ પોલીસે ગુનો નોંધી આગળની કાયદેસરની તપાસ હાથ ધરી છે.

‘નરેશ ગોયલના કેસમાં તમારું પણ નામ છે...’ કહી સાયબર ઠગે અમદાવાદના વૃદ્ધ પાસે ૧.૦૯ કરોડ પડાવ્યા



અમદાવાદના ૭૩ વર્ષીય નિવૃત્ત સિનિયર સિટીઝનને મની લોન્ડરિંગ કેસમાં નામ હોવાનું કહીને અને ડિજિટલ અરેસ્ટનો ડર બતાવીને સાયબર ઠગોએ ૧.૦૯ કરોડ રૂપિયા પડાવી લીધા. ઝૂંં અધિકારી, ઈઈઈ પ્રતિનિધિ અને ફેંક જજ બનીને ઠગાઈ આચરી હતી. ભદ્ર વિસ્તારના રમેશચંદ્ર બુંદેલાએ માર્યથી જૂન દરમિયાન લ્હા તોડાવીને પૈસા ટ્રાન્સફર કર્યા હતા. જમાઈને શંકા જતાં કોભાંડનો પદ્ધતિ શયો. અમદાવાદ સાયબર કાઈમમાં ફરિયાદ નોંધાઈ છેમની લોન્ડરિંગ કેસમાં નામ હોવાનું કહીને અને ડિજિટલ અરેસ્ટનો ડર બતાવીને સાયબર ઠગોએ અમદાવાદના ૭૩ વર્ષીય સિનિયર સિટીઝન પાસેથી ૧.૦૯ કરોડ રૂપિયા પડાવી લીધા છે. ઠગોએ પોતાની જાતને સીબીઆઈ (ઝૂંં) અધિકારી, ટ્રાય (ઈઈઈ)ના પ્રતિનિધિ અને ફેંક જજ તરીકે ઓળખાવીને આ ઠગાઈ આચરી હતી. આ અંગે પીડિતે અમદાવાદ સાયબર કાઈમ પોલીસ સ્ટેશનમાં

અજાણ્યા શખસો સામે ફરિયાદ નોંધાવી છે.પોલીસ ફરિયાદ અનુસાર, અમદાવાદના ભદ્ર વિસ્તારમાં રહેતા અને વર્ષ ૨૦૧૪માં એલઆઈસી (ઈંઝ)માંથી નિવૃત્ત થયેલા ૭૩ વર્ષીય રમેશચંદ્ર બુંદેલાને જાન્યુઆરી મહિનામાં એક અજાણ્યા નંબર પરથી ફોન આવ્યો હતો. ફોન કરનારે ટ્રાય (ઈઈઈ)માંથી બોલતા હોવાનો દાવો કર્યો હતો અને જણાવ્યું હતું કે મુંબઈમાં તેમના આધાર કાર્ડ અને મોબાઈલ નંબરનો ગેરકાયદે ઉપયોગ થઈ રહ્યો છે. ત્યારબાદ કોલ સીબીઆઈ મુંબઈના નામે ટ્રાન્સફર કરવામાં આવ્યો હતો અને જેટ એરવેઝના સ્થાપક નરેશ ગોયલ સંબંધિત નાણાકીય

ગેરરીતિના કેસમાં તેમનું નામ હોવાનું કહીને ધમકાવવામાં આવ્યા હતા.ત્યારબાદ એપ્રિલ મહિનામાં ઠગોએ વીડિયો કોલ મારફતે રમેશચંદ્રનો સંપર્ક કર્યો હતો, જેમાં એક શખસ કોર્ટના જજના પહેરવેશમાં અને અન્ય વ્યક્તિ સરકારી વકીલના સ્વાંગમાં જોવા મળી હતી. જજ બનેલા ઠગે તેમને કસ્ટડીમાં લેવાની અને પરિવાર સામે કાર્યવાહી કરવાની ધમકી આપી હતી. સાયબર ઠગોએ રિઝર્વ બેન્ક ઓફ ઈન્ડિયા (ઈઈ)ના નામે બનાવટી પત્ર મોકલીને ખાતાની રકમનું ‘વેરિફિકેશન’ કરવાના બહાને નાણાં ટ્રાન્સફર કરવા દબાણ કર્યું હતું. આ સાથે દીકરી પર હુમલો કરવાની ધમકી

આપતાં વૃદ્ધ ગભરાઈ ગયા હતા.માનસિક તણાવ અને ધમકીઓના ડરથી રમેશચંદ્રએ માર્યથી જૂન મહિના દરમિયાન પોતાની, પોતાની દીકરીની અને ભાભીની એફડી (ફિક્સ ડિપોઝિટ) તોડાવીને તબક્કાવાર કુલ રૂ. ૧,૦૯,૬૦,૦૦૦ ઠગો દ્વારા આપવામાં આવેલા બેન્ક ખાતાઓમાં ટ્રાન્સફર કરી દીધા હતા.જ્યારે ઠગોએ વધુ નાણાંની માગણી કરી ત્યારે રમેશચંદ્રએ પોતાના જમાઈ પાસે ૩૫ લાખ રૂપિયાની માગણી કરી હતી. જમાઈને આટલી મોટી રકમની તાકીદની માગણી પર શંકા જતાં તેણે સમગ્ર ઘટના અંગે પૂછપરછ કરી હતી અને આ રીતે કોભાંડનો ભાંડો ફોડ્યો હતો. ત્યારબાદ સાયબર કાઈમ હેલ્પલાઈન અને પોલીસ સ્ટેશનમાં ફરિયાદ નોંધાવવામાં આવી હતી. હાલ સાયબર કાઈમ પોલીસે આ ગુનામાં વપરાયેલા બેન્ક ખાતાઓ અને મોબાઈલ નંબરોના આધારે તપાસ શરૂ કરી છે.

અમદાવાદમાં ‘ફ્લેક્સ ઓફિસ’ની માંગમાં ૫૭૦% નો ઐતિહાસિક ઉછાળો, મુંબઈ-બેંગલુરુને પણ પાછળ છોડ્યા



ઓફિસ’ ને વધુ પસંદ કરી રહી છે. ‘ફ્લેક્સ ઓફિસ’ એટલે કો-વર્કિંગ સ્પેસ અથવા જરૂરિયાત મુજબ ભાડે રાખી શકાય તેવી ઓફિસ. એક સમય હતો જ્યારે આવી આધુનિક અને લવચીક ઓફિસ માત્ર બેંગલુરુ, મુંબઈ કે દિલ્હી જેવા મહાનગરો પૂરતી જ સીમિત હતી. પરંતુ તાજેતરના આંકડા દર્શાવે છે કે આ ટ્રેન્ડ હવે ટિયર-૨ શહેરો તરફ વળ્યો છે. ગુજરાતનું

આર્થિક પાટનગર ગણાતું અમદાવાદ હવે આ રેસમાં મોટા શહેરોને પણ પાછળ છોડીને સૌથી ઝડપથી વિકસતું માર્કેટ બની ગયું છે. ‘ફ્લેક્સ ઓફિસ’ એટલે ‘ફ્લેક્સિબલ વર્કસ્પેસ’. જરૂરિયાત મુજબ ભાડે રાખી શકાય તેવી આધુનિક કો-વર્કિંગ સ્પેસને ‘ફ્લેક્સ ઓફિસ’ કહેવાય છે. આ લવચીક વ્યવસ્થામાં કંપનીઓ લાંબા ગાળાના ભાડાકારમાં બંધાવાને બદલે

પોતાના સ્ટાફની સંખ્યા અનુસાર જ વર્કસ્ટેશનનો ઉપયોગ કરે છે, જેનાથી તેમને ઓફિસ જાળવણીના મોટા ખર્ચમાંથી મુક્તિ મળે છે. અહીં અલગ-અલગ કંપનીઓ એક જ ફ્લોર કે બિલ્ડિંગમાં પોતાની જગ્યામાં કામ કરતી હોય છે, પરંતુ તેઓ માત્ર અગાઉથી બુક કરી શકાય તેવા મીટિંગ રૂમ કે કોન્ફરન્સ હોલ, આરામ કરવા માટેના લાઉન્જ એરિયા અને કેફેટેરિયા, તેમજ રિસેપ્શન ડેસ્ક, સિક્યોરિટી સિસ્ટમ, ઈન્ટરનેટ અને પ્રિન્ટર જેવી સામાન્ય સુવિધાઓ (ઝંઢઢહ છઢીઢીજ) નો સહિયારો ઉપયોગ કરે છેરિયલ એસ્ટેટ ક્ષેત્રની જાણીતી સંસ્થા ‘કુશમેન એન્ડ વેકફિલ્ડ’ (એજરઢઢહ & ઉઢીકીઢઢહ) ના ૨૦૨૬ ના

રિપોર્ટ અનુસાર, વર્ષ ૨૦૨૬ ના પ્રથમ છ મહિનામાં (ઝૂંં૧) અમદાવાદમાં ફ્લેક્સ ઓફિસની માંગમાં વાર્ષિક ધોરણે ૫૭૦.૩% નો જંગી વધારો જોવા મળ્યો છે. ૨૦૨૫ માં આ જ સમયગાળામાં અમદાવાદમાં માત્ર ૭૩૫ ફ્લેક્સ વર્કસ્ટેશન ભાડે લેવાયા હતાં, જે આ વર્ષે વધીને ૪૯૨૭ થઈ ગયાં છે. ભલે વર્કસ્ટેશનની કુલ સંખ્યા બેંગલુરુ કે મુંબઈની સરખામણીમાં ઓછી હોય, પરંતુ તેનો વૃદ્ધિ દર (યુરિ ઈઢી) દેશમાં સૌથી વધુ રહ્યો છે.બેંગલુરુ: ૫૭૪૮૭ વર્કસ્ટેશન સાથે બેંગલુરુ હજુ પણ દેશનું સૌથી મોટું ફ્લેક્સ માર્કેટ છે. અહીં ૩૧.૮% નો વધારો નોંધાયો છે. કુલ માંગમાં તેનો હિસ્સો લગભગ ૩૦%

જેટલો છે.રાષ્ટ્રીય સ્તરે કેવું રહ્યું પ્રદર્શન?સમગ્ર ભારતની વાત કરીએ તો, ૨૦૨૬ ના પહેલા છ મહિના (ઝૂંં૧) ફ્લેક્સ માર્કેટ માટે અત્યાર સુધીના સૌથી શ્રેષ્ઠ સાબિત થયા છે. દેશના ટોચના ૮ શહેરોમાં કુલ ૧૯૧૩૦૬ ફ્લેક્સ વર્કસ્ટેશન ભાડે લેવામાં આવ્યાં છે. વર્ષ ૨૦૨૫ ના પહેલા છ મહિનામાં આ આંકડો ૧૧૩૬૨૩ હતો, એટલે કે તેમાં સીધો ૬૮.૪%નો વધારો નોંધાયો છે. કુલ ઓફિસ લીઝિંગ (ભાડે આપવાની પ્રક્રિયા) માં ફ્લેક્સ વર્કસ્પેસનો હિસ્સો હવે ૧૩% થી વધીને ૨૦% થઈ ગયો છે.આ માંગ વધવા પાછળનું મુખ્ય કારણ ગ્લોબલ કેપેબિલિટી સેન્ટર્સ (અઝ) છે. વિદેશી કંપનીઓ

ભારતમાં મોટા પાયે પોતાના સેન્ટર અને બેંક-ઓફિસ ખોલી રહી છે. ૨૦૨૬ ના પ્રથમ છ મહિનામાં કુલ ફ્લેક્સ વર્કસ્ટેશનની માંગમાં એકલા અઝનો હિસ્સો ૪૪%રહ્યો છે, જે ૨૦૨૫ ના આખા વર્ષ માટે ૩૭% હતો. આ કંપનીઓ પોતાની જરૂરિયાત મુજબ સરળતાથી સ્ટાફ વધારી કે ઘટાડી શકે તે માટે પરંપરાગત ઓફિસની જગ્યાએ ફ્લેક્સ ઓફિસને પ્રાધાન્ય આપી રહી છે.કુશમેન એન્ડ વેકફિલ્ડના ઈન્ડિયા હેડ (ફ્લેક્સ) રમિતા અરોરા જણાવે છે કે, ફ્લેક્સિબલ વર્કસ્પેસ હવે કોર્પોરેટ રિયલ એસ્ટેટ વ્યૂહરચનાનો ખૂબ જ મહત્વનો ભાગ બની ગયા છે. કંપનીઓને હવે કસ્ટમાઈઝ્ડ

અને એડવાન્સ સુવિધાઓવાળી ઓફિસ જોઈએ છે, જે તેમના વૈશ્વિક ધોરણો અને બ્રાન્ડ ઈમેજને અનુરૂપ હોય. ફ્લેક્સ ઓપરેટરો આ માંગણીઓને બખૂબી પૂરી કરી રહ્યા છે.ભવિષ્યમાં ફ્લેક્સ ઓફિસનું ચલણ વધતું જશેભવિષ્યમાં ફ્લેક્સ ઓફિસનું ચલણ વધતું જશે અમદાવાદ અને કોલકાતા જેવા ઉભરતા બજારોમાં આવેલો આ ઐતિહાસિક ઉછાળો સ્પષ્ટ કરે છે કે ભારતમાં ઓફિસ સ્પેસ માર્કેટ હવે મોટા શહેરોની સીમાઓ ઓળંગી ચૂક્યું છે. ભવિષ્યમાં કંપનીઓ પોતાના કારોબારના વિસ્તરણ માટે આ જ મોડેલ પર સૌથી વધુ ભરોસો મુકશે તે નક્કી છે.

સાબરમતી સેન્ટ્રલ જેલમાં રક્ષાબંધનની ઉજવણી, ૩૦૦૦ કેદીને બહેને રાખડી બાંધી, સર્જાયા ભાવુક દેશ્ય



પક્ષે આંખોમાંથી અશ્રુ વહી નીકળ્યા હતા અને સમગ્ર જેલ પરિસર લાગણીશીલ દ્રશ્યોનું સાક્ષી બન્યું હતું. બહેનોએ ભાઈઓના કાંઠે રક્ષાકવચ બાંધવાની સાથે જ તેમને ભવિષ્યમાં ક્યારેય પણ કોઈ ખોટા રસ્તે ન જવાની તથા સજા પૂરી થયા બાદ નવેસરથી સન્માનજનક જીવન શરૂ કરવાની મહત્વપૂર્ણ શિખામણ આપી હતી. આ ભાવુક ક્ષણે કેદી ભાઈઓએ પણ

પોતાની બહેનોને વચન આપ્યું હતું કે તેઓ જેલમાંથી મુક્ત થયા પછી ગુનાહિત દુનિયાનો સંપૂર્ણપણે ત્યાગ કરશે. ભવિષ્યમાં પોતાના પરિવારજનો સાથે રહીને એક સમાજના આદર્શ અને જવાબદાર નાગરિક તરીકે જીવન વિતાવશે તેવી દ્રઢ ખાતરી આપીને તેમણે ફરી ક્યારેય ગુનો ન કરવાની ગંભીર પ્રતિજ્ઞા લીધી હતી.આ પવિત્ર પર્વની ઉજવણી શાંતિપૂર્ણ અને સુચારુ રીતે થાય

તે માટે જેલ સત્તાવાળાઓ દ્વારા વિશેષ આયોજન કરવામાં આવ્યું હતું. સવારના ૮ વાગ્યાથી લઈને બપોરના ૩ વાગ્યા સુધી ચાલનારા આ કાર્યક્રમમાં ૩૦૦૦ થી વધુ કેદી ભાઈઓને તેમની બહેનોએ રાખડી બાંધી હતી. સુરક્ષા અને વ્યવસ્થાની દ્રષ્ટિએ જે લોકોએ અગાઉથી નોંધણી કરાવવી હતી માત્ર તેમને જ જેલ પરિસરમાં પ્રવેશ આપવાની સત્તાવાર મંજૂરી આપવામાં આવી હતીજેલ પ્રશાસન દ્વારા મુલાકાતી બહેનો અને કેદી ભાઈઓ માટે અલગ અલગ ટેબલ તથા બેઠકની સુવિધા ઊભી કરવામાં આવી હતી. જેથી કરીને દરેક ભાઈ-બહેન કોઈ પણ ખલેલ વગર એકબીજા સાથે શાંતિથી મુલાકાત કરી શકે અને પર્વની સુખદ ઉજવણી કરી શકે. જેલ સત્તાવાળાઓના આ માનવીય અભિગમ અને આયોજનના કારણે કેદીઓ અને તેમના સ્વજનોમાં ભારે સંતોષની લાગણી જોવા મળી હતી.

ગુજરાતમાં દુષ્કાળના ડાકલા: ૯૨% વાવેતર સામે વરસાદ માત્ર ૭૫%, ખેતરોમાં પાક બળી જવાની ભીતિ!



ગુજરાતમાં ચોમાસાના અંતિમ તબક્કામાં જળસંકટ ઘેરું બન્યું છે. રાજ્યમાં અત્યાર સુધી સરેરાશ માત્ર ૭૫% વરસાદ નોંધાયો છે, જેના કારણે કચ્છ, સૌરાષ્ટ્ર અને ઉત્તર ગુજરાતમાં ખરીફ પાક સૂકાઈ રહ્યો છે. ખેડૂતોએ ૯૨% થી વધુ વિસ્તારમાં વાવણી કરી હતી, પરંતુ વરસાદના અભાવે ૭૮.૫૫ લાખ હેક્ટરમાં વાવેલો પાક નિષ્ફળ જવાની ભીતિ છે. જો આગામી દિવસોમાં વરસાદ નહીં પડે તો સ્થિતિ વધુ ગંભીર બનશે.ચોમાસાની ઋતુ હવે તેના અંતિમ તબક્કામાં પ્રવેશી રહી છે, ત્યારે ગુજરાત પર જળસંકટ અને પાક નિષ્ફળ જવાનો મોટો ખતરો તોળાઈ રહ્યો છે. ચોમાસાની શરૂઆતમાં થયેલા સંતોષકારક વરસાદના આધારે ખેડૂતોએ ઉત્સાહભરે મોટા પાયે વાવણી તો કરી દીધી, પરંતુ ત્યારબાદ લાંબા સમયથી વરસાદ ખેંચાતાં રાજ્યના હજારો

હેક્ટરમાં ઊભો ખરીફ પાક સુકાવા લાગ્યો છેરાજ્યમાં કચ્છ, સૌરાષ્ટ્ર અને ઉત્તર ગુજરાત જેવા પ્રદેશોમાં વરસાદની મોટી ઘટ નોંધાતાં સ્થિતિ અત્યંત ગંભીર બની ગઈ છે. જો આગામી ગણતરીના દિવસોમાં વરસાદ નહીં પડે તો ખેતરોમાં ઊભો મોલ સંપૂર્ણ બળી જવાની ભીતિ સેવાઈ રહી છે.ગુજરાતમાં ચોમાસાનો પ્રારંભ મોડો થયો હતો, પરંતુ પ્રથમ રાઉન્ડના સારા વરસાદના પગલે ખેડૂતોએ ૯૨%

થી વધુ જમીનમાં ખરીફ વાવેતર સંપન્ન કર્યું હતું. તેની સામે રાજ્યમાં અત્યાર સુધીમાં સરેરાશ માત્ર ૭૫% જેટલો જ વરસાદ વરસ્યો છે. પાણીના અભાવે હજારો હેક્ટરનો ખરીફ પાક સુકાવા માંડ્યો છે.૭૮.૫૫ લાખ હેક્ટરમાં વાવેતર પૂર્ણરાજ્યમાં છેલ્લા ૩ વર્ષની સરેરાશ અનુસાર ખરીફ સિઝનમાં સામાન્ય રીતે ૮૫.૩૦ લાખ હેક્ટરમાં વાવેતર થતું હોય છે. તેની સરખામણીએ ચાલુ વર્ષે

અત્યાર સુધીમાં તેલીબિયાં, ધાન્ય, કઠોળ અને અન્ય પાકો મળીને કુલ ૭૮.૫૫ લાખ હેક્ટરમાં (૯૨.૦૮%) વાવણી નોંધાઈ ચૂકી છે. સૌરાષ્ટ્રમાં સૌથી વધુ ૩૬.૬૦ લાખ હેક્ટર અને ઉત્તર ગુજરાતમાં ૧૬.૫૩ લાખ હેક્ટરમાં ખેડૂતોએ પાક વાવ્યો છે, પરંતુ વરસાદ ન પડતાં આ તમામ મહેનત પર પાણી ફરી વળે તેવી સ્થિતિ સર્જાઈ છે.ગુજરાતમાં ઝોન મુજબ વરસાદની સ્થિતિ (આંકડા મિલીમીટરમાં)ઝોનસરેરાશ વરસાદ (મિમી)ચાલુ વર્ષે વરસાદ (મિમી)ટકાવારી(%)કચ્છ૫૦૦૧૪૬૨૯.૨૯ઉત્તર ગુજરાત૭૩૦૪૧૦ગુજરાતમાં મુખ્ય પાક મુજબ વાવેતરની વિગત

ખેડૂતોએ મગફળી, સોયાબીન અને અડદ જેવા પાકોમાં ૧૦૦% થી પણ વધુ વાવેતર કર્યું છે, જે હાલ વરસાદના અભાવે